

(ബി) പ്രസ്തുത മണ്ഡലത്തിലെ ഏതെല്ലാം പ്രദേശങ്ങളിലാണ് തീറ്റപ്പുൽ കൃഷി നടത്തുന്നത് എന്ന് വിശദീകരിക്കാമോ?

ചാവക്കാട് മുനിസിപ്പാലിറ്റിയിൽപ്പെട്ട ചാവക്കാട്, തിരുവത്ര, എടക്കുഴിയൂർ, അഞ്ചാംകല്ല്, മണത്തല, ആലുപടി, ഗുരുവായൂർ മുനിസിപ്പാലിറ്റിയിൽപ്പെട്ട ഗുരുവായൂർ, ഇരിങ്ങാപ്പറമ്പ്, പേരകം, കോട്ടപ്പടി, അണൂർ, തൊഴിയൂർ, പുനയൂർക്കുളം പഞ്ചായത്തിൽപ്പെട്ട പുനയൂർക്കുളം, ചമ്മന്നൂർ, അണ്ടത്തോട്, ആറ്റുപുറം, ആൽത്തറ, പുനയൂർ പഞ്ചായത്തിൽപ്പെട്ട കല്ലൂർ, ഞമനേങ്ങാട്, വൈലത്തൂർ, വടക്കേക്കാട് പഞ്ചായത്തിൽപ്പെട്ട ഒരമനയൂർ, എങ്ങണ്ടിയൂർ എന്നീ പ്രദേശങ്ങളിൽ തീറ്റപ്പുൽ കൃഷി ചെയ്യുന്നു.

(സി) കിലോമീറ്ററുകളോളം വിസ്തൃതിയുള്ളതും കടലാക്രമണ ഭീഷണി ഇല്ലാത്തതുമായ ചാവക്കാട് മുതൽ പുനയൂർ വരെയുള്ള പ്രദേശങ്ങളിൽ തീറ്റപ്പുൽ കൃഷി നടപ്പിലാക്കുന്നതിന്റെ സാധ്യത പരിഗണിക്കുമോ; ഇക്കാര്യത്തിൽ വകുപ്പ് തലത്തിൽ പഠനം നടത്തിയിട്ടുണ്ടോ എന്ന് വ്യക്തമാക്കാമോ?

പരിശോധിച്ചിട്ടില്ല.

ക്ഷീരവികസന മേഖലയെ സ്വയംപര്യാപ്തമാക്കുന്നതിനുള്ള പദ്ധതികൾ

353(1338) ശ്രീമതി കെ. കെ. ശൈലജ ടീച്ചർ:

ശ്രീമതി യു. പ്രതിഭ:

ശ്രീ ജി. സ്നീഹൻ:

ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ക്ഷീരവികസന മേഖലയെ സ്വയംപര്യാപ്തമാക്കുക എന്ന ലക്ഷ്യത്തോടെ കഴിഞ്ഞ സർക്കാരിന്റെ കാലത്ത് നടപ്പാക്കിയ പദ്ധതികളുടെ ഗുണഫലങ്ങൾ എന്തെല്ലാമാണെന്ന് വിശദമാക്കുമോ?

2015-ൽ പ്രതിദിനം 16.36 ലക്ഷം ലിറ്റർ പാൽ ക്ഷീരസംഘങ്ങൾ മുഖേന സംഭരിച്ചിരുന്ന സ്ഥാനത്ത് 2020-21 ൽ ക്ഷീരസംഘങ്ങൾ മുഖേനയുള്ള പ്രതിദിന സംഭരണം 21.3 ലക്ഷം ലിറ്ററായി വർദ്ധിച്ചു. 2017-18 വർഷത്തിൽ കേരളത്തിൽ പാൽ ഉല്പാദനത്തിൽ ദേശീയ വളർച്ചാ ശരാശരിയെക്കാൾ വർദ്ധനവ് രേഖപ്പെടുത്തി. കേരളത്തിൽ 2015-16 വർഷം പ്രതിദിനം ഏകദേശം 5.5 ലക്ഷം ലിറ്റർ പാൽ ഇറക്കുമതി ചെയ്തിരുന്ന സ്ഥാനത്ത് സംസ്ഥാനത്തിനകത്തെ ആവശ്യം കഴിഞ്ഞ് അധികമുള്ള പാൽ പാൽപ്പൊടി ആക്കുന്നതിനായി അന്യസംസ്ഥാനത്ത് എത്തിക്കുന്ന സ്ഥിതിയിലേയ്ക്ക് പാലുൽപ്പാദനം വർദ്ധിച്ചു.

മിൽമയുടെ മൂന്ന് മേഖല യൂണിയനുകളുടേയും ആഭ്യന്തര പാൽ സംഭരണത്തിൽ ഗണ്യമായ വർദ്ധനവാണുണ്ടായിട്ടുള്ളത്. 2020-21 കാലത്ത് തിരുവനന്തപുരം മേഖല യൂണിയന്റെ ആഭ്യന്തര സംഭരണത്തിൽ ദിനംപ്രതി ശരാശരി 39,599 ലിറ്ററിന്റെ വർദ്ധനവുണ്ടായി. എറണാകുളം മേഖല യൂണിയന്റെ പ്രതിദിന ശരാശരി സംഭരണത്തിൽ 25,502 ലിറ്ററിന്റെ വർദ്ധനവുണ്ടായി. മലബാർ മേഖല യൂണിയന്റെ ശരാശരി പ്രതിദിന പാൽ സംഭരണത്തിൽ 51,572 ലിറ്ററിന്റെ വർദ്ധനവ് രേഖപ്പെടുത്തി. ഈ സാഹചര്യത്തിൽ 53.93 കോടിയോളം രൂപ ചെലവഴിച്ച് സർക്കാർ ധനസഹായത്തോടെ മലബാർ മേഖല യൂണിയന്റെ ഉടമസ്ഥതയിൽ മലപ്പുറം ജില്ലയിലെ മുർക്കനാട് ആധുനിക പാൽപ്പാടി നിർമ്മാണ ഫാക്ടറിയുടെ നിർമ്മാണ പ്രവർത്തനങ്ങൾ പുരോഗമിക്കുന്നു.

(ബി) ക്ഷീരവികസന മേഖലയിൽ വനിതകളെ പ്രോത്സാഹിപ്പിക്കുന്നതിനും ഇവർക്ക് പുതിയ സംരംഭങ്ങൾ തുടങ്ങുന്നതിനും എന്തെല്ലാം സഹായങ്ങളാണ് നൽകുന്നതെന്ന് വ്യക്തമാക്കുമോ?

ക്ഷീരവികസന വകുപ്പിന്റെ എല്ലാ പദ്ധതികളും വനിതകൾക്ക് മുൻഗണന നൽകിക്കൊണ്ടാണ് നടപ്പിലാക്കുന്നത്. വകുപ്പ് വനിതകളുടെ സർവ്വേ നടത്തിയപ്പോൾ 36% സ്ത്രീകൾ ഈ മേഖലയിൽ വിവിധ തലങ്ങളിലായി പ്രവർത്തിച്ചുവരുന്നതായി കണക്കാക്കുന്നു. കൂടാതെ, വനിതാ ശ്രൂഷകൾക്കായി തീറ്റപ്പൽക്കൃഷി വികസന പദ്ധതിയിൽ ഉൾപ്പെടുത്തി തീറ്റപ്പൽക്കൃഷിയും തീറ്റപ്പൽ സംഭരണവും വിപണനവും നടപ്പിലാക്കിവരുന്നു. വകുപ്പിന്റെ പദ്ധതികൾ കൂടാതെ തദ്ദേശഭരണ സ്ഥാപനങ്ങൾ വനിതകൾക്കായി കറവപ്പശു വാങ്ങൽ, കാലിത്തീറ്റ സബ്സിഡി, മിൽക്ക് ഇൻസെന്റീവ്, ബയോഗ്യാസ് പ്ലാന്റ്, കാലിത്തൊഴുത്ത് നിർമ്മാണം മുതലായവയും നടപ്പിലാക്കി വരുന്നു.

(സി) പാൽ ഉൽപ്പാദനത്തിൽ സ്വയംപര്യാപ്തത കൈവരിക്കുന്നതിനായി എന്തെല്ലാം പുതിയ പദ്ധതികൾക്കാണ് രൂപം നൽകിയിരിക്കുന്നത് എന്ന് അറിയിക്കുമോ?

വകുപ്പ് ഈ സാമ്പത്തികവർഷം നടപ്പിലാക്കുന്ന പുതിയ പദ്ധതികൾ

*വൈക്കോൽ ബെയ്‌ലിംഗ് യൂണിറ്റ്

*പാരമ്പര്യേതര കാലിത്തീറ്റകളുടെ ഉല്പാദനവും വിപണനവും

*കറവ പരിശീലനം

*ഇടുക്കി പാക്കേജ്

*വാണിജ്യ അടിസ്ഥാനത്തിലുള്ള ഡയറി ഫാമുകൾക്ക് ധനസഹായം.

(ഡി) പാൽ, മുട്ട എന്നിവയുടെ ഉൽപ്പാദനത്തിൽ സ്വയം പര്യാപ്തത കൈവരിക്കുന്നതിന് കഴിഞ്ഞിട്ടുണ്ടോയെന്ന് വെളിപ്പെടുത്തുമോ?

പാലിന്റെ ഉല്പാദനത്തിൽ സംസ്ഥാനം സ്വയംപര്യാപ്തത കൈവരിച്ചു. ഇതിന്റെ ഭാഗമായി അധികം ഉല്പാദിപ്പിക്കപ്പെടുന്ന പാൽ പാൽപ്പൊടിയാക്കി മാറ്റുന്നതിനായി മലപ്പുറം ജില്ലയിൽ പാൽപ്പൊടി ഫാക്ടറിയുടെ നിർമ്മാണ പ്രവർത്തനം ആരംഭിച്ചിട്ടുണ്ട്. മുട്ടയുടെ ഉല്പാദനത്തിൽ സ്വയം പര്യാപ്തത കൈവരിച്ചിട്ടില്ല. 2020-21-ലെ എസ്റ്റിമേഷൻ അനുസരിച്ച് സംസ്ഥാനത്തെ മുട്ടയുടെ വാർഷിക ഉല്പാദനം 21,768 ലക്ഷം ആണ് (പ്രൊവിഷണൽ). 2020-21 വർഷം 23,346 ലക്ഷം മുട്ടകൾ ഇതര സംസ്ഥാനങ്ങളിൽനിന്നും കേരളത്തിലേക്ക് ഇറക്കുമതി ചെയ്തിട്ടുണ്ട്.

സംസ്ഥാനത്തെ പാൽ, മുട്ട, ഇറച്ചി എന്നിവയുടെ ഉത്പാദന വർദ്ധനവ്

354(1339) ശ്രീ. കെ. പി. കഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) കോവിഡ് പ്രതിസന്ധി സമയത്ത് സംസ്ഥാനത്ത് പാൽ, മുട്ട, ഇറച്ചി എന്നിവയുടെ ഉത്പാദനം വർദ്ധിച്ചിട്ടുണ്ടോ; തൊഴിലില്ലായ്മ പ്രതിസന്ധി പരിഹരിക്കുന്നതിന് ഇത് സഹായകരമായിട്ടുണ്ടോ എന്ന് വ്യക്തമാക്കാമോ?

കോവിഡ് പ്രതിസന്ധി കാലത്ത് സംസ്ഥാനത്ത് പാൽ, മുട്ട, ഇറച്ചി എന്നിവയുടെ ഉത്പാദനം വർദ്ധിച്ചില്ല എന്നാണ് ഉത്പാദന സൂചികാ കണക്കുകൾ കാണിക്കുന്നത്. എന്നിരുന്നാലും സംസ്ഥാനത്ത് ഈ കാലയളവിൽ പാൽ, മുട്ട, ഇറച്ചി എന്നിവയുടെ അപര്യാപ്തത അനുഭവപ്പെട്ടിട്ടില്ല. കോവിഡ് പശ്ചാത്തലത്തിൽ വളരെയധികം ആളുകൾ സ്വയം പര്യാപ്തതയ്ക്കുവേണ്ടി ഈ മേഖലയിലേയ്ക്ക് തിരിഞ്ഞിട്ടുണ്ട്.

ഇനം	2019-20	2020-21
പാൽ (ടൺ)	2,542.37	2,533.86
മുട്ട (ലക്ഷത്തിൽ)	21,812	21,768
ഇറച്ചി (ടൺ)	454.52	448.39